



လီၤခၢ်သး-ကညီသးစၢ်ကရၢ (ကီၢ်သူလှၤ)
KAREN YOUTH ORGANIZATION-CENTRAL (Kaw Thoo Lei)
P. O. Box -105, Mae Sot, Tak 63110, Thailand. Email: kyohqktl@yahoo.com

မုၢ်နံၤ- လါမုၢ် (၂၃)သီ ၊ ၂၀၀၉ နံၣ်

ကညီသးစၢ်ကရၢ ကရၢခိၣ် အတၢ်ကတိၤလီၤတၢ်ဆူ ကညီသးစၢ်ကရၢမုၢ်နံၤ ပွဲၤထီၣ် နံၣ်(၂၀)ဝီတဝီ

ကညီကလုာ်ဒီးကညီသးစၢ်ခဲလၢာ်သ့ၣ်သ့ၣ်-

တနံၤအံၤ ကညီသးစၢ်ကရၢ တၢ်သ့ၣ်ထီၣ်အိၣ် ပွဲၤထီၣ်ဝဲ (၂၀)နံၣ် ပွဲၤပွဲၤလံၤန့ၣ်လီၤ ကညီသးစၢ်ကရၢ စးထီၣ်လၢ တၢ်သ့ၣ်ထီၣ်အိၣ်တုၤလီၤလၢမုၢ်မဆါတနံၤအံၤ ဆၢထၢၣ်ဂၢၢ်ကျၢၤန့ၣ်ဝဲဒၣ်န့ၣ် မ့ၢ်ဝဲဒၣ်လၢ ခိၣ်န့ၢ်တဖၣ် အတၢ်ထံၣ်စိဒီး ပာ်လီၤယာ်ဝဲကရၢ အတၢ်ကွၢ်စိအဃိန့ၣ်လီၤ ဒ်န့ၣ်အသိး ကညီသးစၢ်ကရၢ ခိၣ်န့ၢ်တဖၣ်ဒီးကညီသးစၢ်လၢ အန့ၣ်လီၤမၤသကိးတၢ်တဖၣ် လၢတၢ်ကီၢ်တၢ်ခဲအါမံၤအပူၤဒီး အနံၣ် (၂၀)တၢ်လဲၤကီၢ်ကီၢ်ခဲခဲအပူၤ ကျဲးစးပံၤမူဒါဒီးဟ့ၣ်လီၤတၢ်သးအဃိ တုၤမုၢ်မဆါတနံၤအံၤ ဆၢထၢၣ်ဝဲဂၢၢ်ဂၢၢ်ကျၢၤန့ၣ်ဝဲဒၣ်န့ၣ်လီၤ

ကညီဒီးကလုာ်တၢ်ထုၣ်ဖျဲးတၢ်ပၢၢ်ဆၢစ့ၢ်ကိး ပွဲၤထီၣ်ဝဲ(၆၀)နံၣ်လံၤန့ၣ်လီၤ နံၣ် (၆၀)အတီၢ်ပူၤ တၢ်လဲၤကျဲၤကီၢ်ခဲအိၣ်ပွဲၤဝဲဒီး တၢ်ဆူၣ်တၢ်မဲဒီးတၢ်ပၢၢ်ဆၢကလံၤမုၢ်ဒိၣ်အပူၤ တနီၤယာ်ကဒါက့ၤလၢတၢ်လဲၤကျဲၤတတ်အပူၤ တနီၤယာ်ခူၣ်ချၢကွံာ်အသးဆူလီၢ်အယံၤ တနီၤဟ့ၣ်လီၤတၢ်အက့ၢ်ဂီၤသးသမူ တနီၤက့ၤမၤတံၢ်မၤသကိးဒီးအဒုၣ်အဒါ တနီၤဆၢထၢၣ်တၢ်ဝဲဂၢၢ်ဂၢၢ်ကျၢၤန့ၣ် တၢ်သ့ၣ်တဖၣ်အံၤ ဒ်တၢ်ပၢၢ်ဆၢလုၢ်အသိး ပဘၣ်တုၢ်ကွၢ်ဆၢၣ်မဲာ်ဒီး လဲၤခိဖျိ တၢ်ကီၢ်တၢ်ခဲအကလုာ်ကလုာ်န့ၣ်လီၤ ဒ်လဲၣ်ဂ့ၤ တၢ်ဆၢထၢၣ်တုၢ်လၢ အနံၣ်(၆၀)ပွဲၤသးသမူတခါအပူၤ အလီၢ်အိၣ်လၢ ပဘၣ်ပနီၣ်အိၣ်န့ၣ်လီၤ တၢ်သ့ၣ်တဖၣ်အံၤ အိၣ်တုၢ်ယာ်လံၤလၢ တၢ်စံာ်စိတဲစိအပူၤ လံၤန့ၣ်လီၤ ကညီသးစၢ်အါဒ်အါဂ့ၢ်ကိး န့ၣ်လီၤဒီးဟ့ၣ်လီၤတၢ်အသးလံၤန့ၣ်လီၤ ဒ်မူဒါလၢလီၤဘၣ်အိၣ်အသိး ကညီသးစၢ်လၢ ပၢၢ်ဆၢဒုးထီၣ်တၢ်လံၤတဖၣ် ပပာ်ကဖၢလၢပသးလၢ အဝဲသ့ၣ်အဃိန့ၣ်လီၤ

ကညီတၢ်ပၢၢ်ဆၢန့ၣ် ဒ်သိး ကညီဒီးကလုာ်အထံၣ်ဂၢၢ်ကီၢ်သးအဘျုးအတီၢ် ကညီဖိကစံာ်ညီၣ်တီၣ်န့ၣ်ဝဲအဂီၢ်၊ ကညီဒီးကလုာ်ကထုၣ်ဖျဲးထီၣ်လၢတၢ်ဆိၣ်တံၢ်မၤန့ၢ်အပူၤ ကသ့ၣ်ထီၣ် ကညီကီၢ်လၢ အိၣ်ဒီးတၢ်စံာ်ညီၣ်ပၤလီၤသးခွဲးယာ် ဒီးကသ့ၣ်ထီၣ် ကီၢ်စံာ်စိဖျိဒ်ဒ်မိၣ်ကရၢၣ်စံာ်ဖျိဒ်ဒ်မိၣ်ကီၢ်စိဖျိအမုၢ်အတီၢ်အဂီၢ် တၢ်ထီၣ်ဒါပၢၢ်ဆၢဒုးတၢ်န့ၣ်လီၤ ကညီတၢ်ပၢၢ်ဆၢကမၤန့ၢ်တၢ်အဂီၢ် ကညီသးစၢ်တဖၣ် ကဘၣ်န့ၣ်လီၤဒုးသကိးတၢ်ဃုၤန့ၣ်လီၤ

လၢသုးမိၤစိရီၤအစိတဖၣ်အစိ ကညီကလုာ်တဖၣ် ဒ်ပုၤတကလုာ်အသိး ကလီၤမၢ်ကွံာ်ဝဲအဂီၢ် ဆိးကါတၢ်ဝဲကျဲၤအဘိဘိန့ၣ် ပထံၣ်ဘၣ်ပဝဲန့ၣ်လီၤ ကညီကလုာ်အိၣ်ဆိးလီၢ်ကျဲၤတဖၣ် ဒ်သိးကဒီးန့ၣ်ဝဲပာ်ကဝါဒိၣ်စိအဂီၢ် မၤဝဲဒုးယၢသးတၢ်ထီၣ်ဒုးဒီး မၤအါထီၣ်အသုးဂံၢ်ဘါ တကးဒီးဘၣ်အမဲာ်ညါ ခးသံကမုၢ်လၢတၢ်ကမၢ်တအိၣ်တဖၣ်၊ မၤဆူၣ်ဝဲကမုၢ်၊ မၤဟးဂီၤဃုးတဖၣ်၊ လၢစံာ်ပျီခိၣ်ဃၢၤဆီလီၤဝဲအသုးကလၢတဖၣ်၊ ဒီးလီၤမ့ၢ်ပိၢ်၊ သုးဆူၣ်ဝဲဒုးသဝီတဖၣ်၊ ဒွဲၣ်အူမၤဟးဂီၤကွံာ်တၢ်၊ တၢ်သ့ၣ်တဖၣ်အံၤ နအဖ မၤဝဲအိၣ်ဒီး တၢ်ရဲၣ်တၢ်ကျဲၤလီၤတၢ်လီၤဆဲး ဒ်သိး ကမၤလီၤတူၢ်၊မၤဟးဂီၤကွံာ် ကညီကလုာ်တဖၣ်အဂီၢ်န့ၣ်လီၤ ပုၤတကလုာ်န့ၣ် ဒ်သိးအကလုာ်သုတလီၤတူၢ်၊ ဟါမၢ်ကွံာ်တဂ့ၤဒီး ဆူညါအိၣ်မူဆၢထၢၣ်ဂၢၢ်ကျၢၤန့ၣ်အဂီၢ် အိၣ်ဝဲဒၣ်လၢ ပုၤကလုာ်ဝဲန့ၣ် အပုၤသးစၢ်အစုပူၤအဃိ ကညီသးစၢ်တဖၣ်န့ၣ် ကဘၣ်ဆၢထၢၣ်၊ ဆၢၣ်မဲာ်ဒီးဒုးထီၣ်က့ၤတၢ်န့ၣ်လီၤ

ကညီတၢ်ပၢၢ်ဆၢခိၣ်န့ၢ်တဖၣ်စ့ၢ်ကိး နအဖ သုးမိၤစိရီၤ သူဝဲကျဲၤအကလုာ်ကလုာ်ဒီး ထုးပာ်လီၤဝဲ တၢ်ကူၣ်တရံးမၤသံ အတၢ်ရဲၣ်တၢ်ကျဲၤ ဃုာ်ဒီး ကညီဖိမၤသံက့ၤကညီဖိတၢ်ရဲၣ်တၢ်ကျဲၤမ့ၢ်မ့ၢ်အဝဲသ့ၣ်တဖၣ် ရဲၣ်ကျဲၤဖိၣ်ပျံၤလၢလီၢ်ခံန့ၣ်လီၤ ကညီကလုာ်ကဒဲကဒဲ တုၤလီၤလၢဖိစိလံၤစိန့ၣ် ဒ်သိးကအိၣ်ဒီးတၢ်ထံၣ်ကမၢ်လိာ်သးအဂီၢ် ကူၣ်ကျဲၤမၤဝဲဒၣ်န့ၣ်လီၤ တၢ်မၤဒ်အံၤတဖၣ် ပစံးအါထီၣ်ဒါ အိၣ်လၢအမုၢ် ထံၣ်ဂၢၢ်ကီၢ်သးတၢ်ကူၣ်တရံးအါသီတကလုာ်န့ၣ်လီၤ လၢတၢ်န့ၣ်အဃိ နအဖ သုးမိၤစိရီၤ အတၢ်မၤလၢအိၣ်ဒီးတၢ်ရဲၣ်တၢ်ကျဲၤလီၤတၢ်လီၤဆဲးတဖၣ်န့ၣ် ပဝဲကညီသးစၢ်တဖၣ် ထီဘိ ပဘၣ်အိၣ်ဒီးတၢ်ပလီၢ်သး၊ ပကဘၣ်ခိၣ်ဆၢ ဒုးထီၣ်ကွံာ်အိၣ်န့ၣ်လီၤ

ကညီဒီးကလုာ်တၢ်ထုၣ်ဖျဲးတၢ်ပၢၢ်ဆၢအတၢ်ဒုးအံၤ လီၤဘၣ်ဝဲလၢ ခါဆူညါ ကညီသးစၢ်စၢ်သ့ၣ်သီတဖၣ် အဖံဘၣ်ခိၣ်လံအဃိ ပဝဲကညီသးစၢ်တဖၣ် ပကဘၣ်အိၣ်ဒီး ထံၣ်ဂၢၢ်ကီၢ်သးတၢ်စိာ်မဲာ်စိာ်နါ၊ သးသဟီၣ်ဂၢၢ်ကျၢၤခၢၣ်သန့ၣ်၊ တၢ်ပာ်လီၤသးတဲာ်တဲာ်ဖျုဖျု၊ ဒုးယၢအတၢ်သးဆူၣ်၊ တၢ်တူၣ်ခိၣ်ပာ်သးကျၢၤမုၢ်ဆူလၢတၢ်မၤန့ၢ်အဂီၢ်၊ ဒီးလၢကညီဒီးကလုာ်အနီၣ်တယၢ်ဖိလၢ အာၣ်လီၤသးနီၢ်နီၢ်လၢ ပကန့ၣ်လီၤဒုးသကိးတၢ်တုၤလၢ ကညီဒီးကလုာ်တၢ်ထုၣ်ဖျဲး တၢ်ပၢၢ်ဆၢမၤန့ၢ်တၢ်တဖၣ်န့ၣ်၊ လၢကညီသးစၢ်ကရၢ မုၢ်နံၤပွဲၤထီၣ် (၂၀)နံၣ်အနံၤ မ့ၢ်တၢ်ဟ့ၣ်သဆၢထီၣ်န့ၣ်လီၤ

ကညီသးစၢ် ဖိၣ်လိာ်စုလၢတၢ်ဃုၤတၢ်ဖိးအပူၤ
 ဆူကညီတၢ်ပၢၢ်ဆၢတၢ်မၤန့ၢ်ဖိတၢ်

စီလးထီ
 ကရၢခိၣ်
 ကညီသးစၢ်ကရၢ
 ကီၢ်သူလှၤ